

महाराष्ट्र सुजल व निर्मल अभियान
माजलगांव शहर पाणी पुरवठा
योजनेतील सुधारणा कामे तसेच
गुरुत्ववाहिनी व वाढीव वितरण वाहिनी
टाकणे या भांडवली कामांस सुधारित
प्रशासकीय मान्यता देण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ-२०१३/प्र.क्र. ४२८/पापु-२२
जी.टी. रुग्णालय संकुल, ७ वा मजला,
नवीन मंत्रालय, मुंबई- ४०० ००९.
तारीख: ८ मे, २०१४

वाचा :

- १) शासन निर्णय, पाणी पुरवठा व स्वच्छता विभाग, क्र. नापापु १०००/प्र.क्र. ४१०/
पापु २२ दिनांक १५ जुलै, २०००
- २) शासन निर्णय, पाणी पुरवठा व स्वच्छता विभाग क्र.नापापु २००८/प्र.क. १/पापु-
२२, दिनांक २२ ऑक्टोबर, २००८
- ३) शासन निर्णय, पाणी पुरवठा व स्वच्छता विभाग क्र.सुनिअ २००९/प्र.क.२२१/पापु -
२२, दिनांक २५ ऑगस्ट, २००९
- ४) अधीक्षक अभियंता, महाराष्ट्र जीवन प्राधिकरण मंडळ, औरंगाबाद यांचे पत्र क्र. कॅप
मुंबई/०९, दिनांक ६.८.२००९
- ५) मुख्याधिकारी, नगर परिषद, माजलगांव यांचे पत्र दिनांक ०९.०९.२०१३

प्रस्तावना :

महाराष्ट्र सुजल व निर्मल अभियानांतर्गत माजलगांव जि.बीड शहर पाणी पुरवठा योजनेतील वितरण वाहिनी टाकणे (३५ कि.मी.एचडीपीई पाईपसह) तसेच विविध सुधारणा कामांच्या रु.४६७.२० लक्ष किंमतीच्या प्रस्तावास दिनांक २५ ऑगस्ट, २००९ च्या शासन निर्णयान्वये प्रशासकीय मंजूरी देण्यात आली होती. तथापि, उपरोक्त मंजूर योजनेत वितरण व्यवस्थेसाठी रु.२८५.६९ लक्षाची तरतूद असल्याने त्याऐवजी आवश्यक असलेली गुरुत्ववाहिनी व वाढीव वितरण वाहिनी टाकणेच्या रु.३३५.४४ लक्ष किंमतीच्या सुधारित प्रस्तावास नगर परिषदेने त्यांचे दिनांक ९.०९.२०१३ चे पत्रान्वये मंजूरी देण्याची विनंती केली आहे.

२. महाराष्ट्र सुजल व निर्मल अभियानांतर्गत नागरी संस्थांच्या पाणी पुरवठा व मलनिःसारण प्रस्तावांना मंजूरी देण्यासाठी मा.प्रधान सचिव, पाणी पुरवठा व स्वच्छता विभाग यांचे अध्यक्षतेखालील राज्यस्तरीय संनियंत्रण व समन्वय समितीच्या बैठकीत शासन निर्णय दिनांक २५.८.२००९ अन्वये रु.४६७.२० लक्ष किंमतीच्या सुधारणा व भांडवली कामांच्या प्रस्तावातील वितरण व्यवस्थेसाठी केलेली तरतूद रु.२८५.६९ लक्ष ऐवजी नव्याने सादर करण्यात आलेल्या गुरुत्ववाहिनी व वाढीव वितरण वाहिनी टाकणेच्या प्रस्तावातील ५% तांत्रिक सुपरविझन चार्जेस सह रु.३३५.४४ लक्ष किंमतीच्या बदलास मंजूरी देण्यात आली आहे. उपरोक्त शासन निर्णयात यापूर्वी मंजूर सुधारणा कामांची निव्वळ किंमत रु.१२२.०० लक्ष व ५% तांत्रिक सुपरविझन चार्जेससह ढोबळ किंमत रु.१२८.१० लक्ष तसेच नव्याने सादर करण्यात आलेल्या गुरुत्ववाहिनी व वाढीव वितरण वाहिनी टाकणेच्या प्रस्तावातील ५% तांत्रिक सुपरविझन चार्जेससह किंमत रु.३३५.४४ लक्ष अशा एकुण रु.४६३.५४ लक्ष किंमतीच्या सुधारणा व भांडवली कामांच्या प्रस्तावास भांडवली कामांना तांत्रिक मंजूरी घेण्याच्या अटीच्या अधिन राहून मंजूरी देण्यात आली आहे.

३. उपरोक्त बाबीचा विचार करून महाराष्ट्र सुजल व निर्मल अभियानांतर्गत माजलगांव शहर पाणी पुरवठा योजनेतील सुधारणा कामे व गुरुत्ववाहिनी व वाढीव वितरण वाहिनी टाकणेच्या एकुण रु.४६३.५४ लक्ष किंमतीच्या सुधारित प्रस्तावास प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

माजलगांव शहर पाणी पुरवठा योजनेच्या एकुण रु.४६३.५४ लक्ष किंमतीच्या सुधारित प्रस्तावास प्रशासकीय मंजूरी देण्यात आल्याने माजलगांव जि.बीड शहर पाणी पुरवठा योजनेस यापूर्वी मंजूरी देण्यात आलेला संदर्भ क्र.३ वरील दि.२५.८.२००९ चा शासन निर्णय रद्द करण्यांत येत आहे.

२. राज्यस्तरीय समितीच्या बैठकीत माजलगांव शहर पाणी पुरवठा योजनेतील दि.२५.८.२००९ च्या शासन निर्णयान्वये यापूर्वी मंजूर सुधारणा कामांची निव्वळ किंमत रु.१२२.०० लक्ष व ५% तांत्रिक सुपरविझन चार्जेससह ढोबळ किंमत रु.१२८.१० लक्ष तसेच नव्याने सादर करण्यात आलेल्या गुरुत्ववाहिनी व वाढीव वितरण वाहिनी टाकणेच्या प्रस्तावातील ५% तांत्रिक सुपरविझन चार्जेससह किंमत रु.३३५.४४ लक्ष अशा एकुण रु.४६३.५४ लक्ष किंमतीच्या सुधारणा व भांडवली कामांच्या प्रस्तावातील भांडवली कामांना तांत्रिक मंजूरी घेण्याच्या अटीच्या अधिन राहून मंजूरी देण्यात आलेली आहे. त्या अनुषंगाने, माजलगांव शहरासाठी मंजूर केलेली सुधारणा कामे व भांडवली कामे आणि त्यांच्या किंमतीचे विवरण खालीलप्रमाणे आहे :-

अ.क्र.	उपांगाचे विवरण	निव्वळ किंमत
अ)	भांडवली कामे	
१.	गुरुत्ववाहिनी	रु. ६४,५५,९००/-
२.	वितरण वाहिनी	रु.२,५४,९०,६००/-
	एकुण रु.	रु.३,१९,४६,५००/-
	सुपरविझन चार्जेस ५ %	रु. १५,९७,५००/-
	एकुण किंमत	रु.३,३५,४४,०००/-
ब)	सुधारणा कामे	
	ग्राहक सवेक्षण, पाणी लेखापरीक्षण, उर्जा लेखापरीक्षण, फ्लो मिटर बसविणे, हैड्रोलिक मॉडेलिंग, जीआयएस मॅपिंग, बिलिंग व वसुली संगणकीकरण	रु.१,२२,००,०००/-
	एकुण रु.	रु.१,२२,००,०००/-
	सुपरविझन चार्जेस ५ %	रु. ६,१०,०००/-
	एकुण किंमत	रु.१,२८,१०,०००/-
	एकुण (भांडवली + सुधारणा कामे)	रु.४,६३,५४,०००/-

३. माजलगांव शहर पाणी पुरवठा योजनेतील सुधारणा व भांडवली कामांचा वित्तीय आकृतीबंध खालीलप्रमाणे राहिल.

अ.क्र.	नागरी संस्थेचे नांव व वर्ग	योजनेची किंमत	अनुज्ञेय अनुदान (९० %)	नागरी संस्थेचा सहभाग (१०%)
१	२	३	४	५
१.	माजलगांव, जि.बीड ब वर्ग नगरपरिषद	रु.४,६३,५४,०००/-	रु.४,१७,१८,६००/-	रु.४६,३५,४००/-

४. माजलगांव, जि.बीड पाणी पुरवठा योजनेतील मंजूर भांडवली कामांस खालील अटीच्या अधीन राहून प्रशासकीय मंजूरी देण्यात येत आहे.

१. महाराष्ट्र सुजल व निर्मल अभियानाच्या दि.२२ ऑक्टोबर, २००८ च्या शासन निर्णयासोबत जोडलेल्या परिशिष्ट-१ मधील चारही विषयांशी संबंधित असलेल्या सुधारणा विहित मुदतीत पूर्ण करणे नगर परिषदेस बंधनकारक राहिल. या सुधारणा करण्याबाबत नगर परिषदेनी केलेली सुरुवात आणि सुधारणांचे टप्पानिहाय साध्य यांचा आढावा घेऊनच या पाणी पुरवठा योजनेस अनुज्ञेय अनुदान देण्यात येईल.

२. नगर परिषदेने देण्यात आलेल्या प्रशासकीय मान्यतेच्या आदेशापासून ३ महिन्यात कामे सुरु न केल्यास सदर योजनेची प्रशासकीय मान्यता आपोआप रद्द होईल. तसेच या योजनेसाठी वितरीत करण्यात आलेले अनुदान वसूल करण्यात येईल.

- त्याचबरोबर भविष्यात अशा नगर परिषदेचे पाणी पुरवठा किंवा मलनिःसारण प्रकल्प मंजूरीचा विचार करण्यात येणार नाही.
३. मंजूर योजनेस महाराष्ट्र जीवन प्राधिकरणाकडून तांत्रिक मंजूरी घेणे आवश्यक राहिल. तांत्रिक मंजूरी देताना फ्लो मीटर तसेच हैड्रोलिक मॉडेलिंगचे नोडसच्या आवश्यकते बाबतची तपासणी करण्यांत यावी.
४. नगर परिषदेने रु. १० लक्ष किंवा त्यापेक्षा अधिक मुल्यांच्या निविदांसाठी शासन निर्णय मातंसं/नस्ती-२०१२/ प्र. क्र. २७३/ ३९ दिनांक १९ जानेवारी, २०१३ नुसार ई-निविदा कार्यप्रणालीचा अवलंब करावा. याशिवाय ई- निविदा सुचना विहित पद्धतीने एका राज्यस्तरीय व एका स्थानिक मराठी वर्तमानपत्रात जाहिरात देऊन प्रसिध्दी करण्यात यावी. वर्तमानपत्रात दिलेल्या जाहिरातीची प्रत महाराष्ट्र जीवन प्राधिकरणाच्या संबंधित कार्यालयास पाठविण्यात यावी.
५. फ्लो मीटरच्या कामांची निविदा स्वतंत्रपणे काढण्यांत यावी. चालू दरसुचीप्रमाणे किंवा त्यापेक्षा कमी दराची निविदाच स्विकारण्यांत यावी. चालू दरसुचीपेक्षा जास्त दराची निविदा स्विकारण्यात येऊ नये.
६. फ्लो मीटरच्या निविदेत फ्लो मीटरचा पुरवठा करणे, फ्लो मीटर बसविणे व त्यांची देखभाल करणे या बाबींचा समावेश करावा.
७. फ्लो मीटरच्या प्रकाराबाबतचे स्पेशिफिकेशनस् महाराष्ट्र जीवन प्राधिकरणाने प्रमाणित केल्यानुसार असणे अनिवार्य राहिल.
८. पुरवठा करण्यांत आलेल्या मीटरच्या हमीचा कालावधी १२ महिने राहिल. हमीच्या कालावधीमध्ये पुरवठादाराने मीटर सुस्थितीत चालू राहतील याची काळजी घ्यावी तसेच पाण्याचे रिडींग घेऊन ते नगर परिषदेस सादर करावे. हमी कालावधीमध्ये मीटर नादुरुस्त झाल्यास पुरवठादाराने सदर मीटरच्या जागी दुसरा मीटर बसविणे अथवा नादुरुस्त मीटर दुरुस्त करून घ्यावा, यासाठी वेगळा आकार देय्य होणार नाही.
९. फ्लो मीटर हमीचा १२ महिने कालावधी संपल्यानंतर व फ्लो मीटर लावणाऱ्या कंत्राटदाराने काम पूर्ण करून नगर परिषदेकडे हस्तांतरीत केल्यानंतर नगर परिषदेने मीटरच्या देखभाली बाबतची पुढील उपाय योजना करावी.
१०. पुरवठादाराने मीटर दुरुस्त करणाऱ्या एजन्सी अथवा व्यक्तींच्या नावांची यादी नगर परिषदेस देणे आवश्यक आहे.
११. नगर परिषदेने नोंदणीकृत व महाराष्ट्र सुजल व निर्मल अभियानांतर्गत सुधारणा कामे केल्याचा अनुभव असलेल्या ठेकेदारांकडूनच निविदा मागवून चालू दरसुचीप्रमाणे किंवा त्यापेक्षा कमी दराची निविदाच स्विकारण्यांत यावी.

१२. प्रशासकीय मंजूरी दिलेली कामे मंजूर केलेल्या किंमतीत पूर्ण करणे आवश्यक असून त्या कामांच्या खर्चात कोणत्याही प्रकारे वाढ झाल्यास तो भागविण्याची जबाबादारी नागरी स्थानिक संस्थेची राहिल.
१३. **नगर परिषदेने** त्यांचेकडे असलेले आयुर्विमा महामंडळाचे कर्ज, हमी शुल्क, खुल्या बाजारातील कर्ज, महाराष्ट्र जीवन प्राधिकरणाची थकबाकी इत्यादी कर्जांची परतफेड करण्याबद्दल आर्थिक आराखडा सादर केल्यानंतरच निधी वितरीत करण्यात येईल.
१४. **नगर परिषदेने** पाणी पुरवठा योजनेसाठी सुधारित वित्तीय आकृतीबंधानुसार त्यांच्या आर्थिक सहभागापोटी उभारलेला निधी विचारात घेऊन त्या प्रमाणात राज्य शासनाद्वारे अनुदानाचे वितरण करण्यात येईल.
१५. दि.२२ ऑक्टोबर, २००८ च्या शासन निर्णयातील परिशिष्ट-१ मधील विहित सुधारणात्मक कार्यवाहीसाठी निश्चित केलेले उद्दिष्ट व त्याची कालमर्यादा लक्षात घेऊन **नगर परिषदेने** कृती आराखडा तयार करावा.
१६. महाराष्ट्र सुजल व निर्मल अभियानांतर्गत मंजूर होणा-या पाणी पुरवठा व मलनिःसारण योजनेसाठी राज्य शासनाकडून प्राप्त होणारे अनुदान तसेच **नगर परिषदेचा** आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहिल.
१७. महाराष्ट्र सुजल व निर्मल अभियानांतर्गत मंजूर होणा-या पाणी पुरवठा व मलनिःसारण योजनेवरील खर्चाचे उपयोगिता प्रमाणपत्र तसेच लेखापरीक्षण सादर करणे **नगर परिषदेस** अनिवार्य राहिल.
१८. **नगर परिषदेने** पाणी पुरवठा योजनेसाठी नियुक्त केलेल्या मनुष्यबळावरील तसेच आस्थापनेवरील खर्च व त्यासाठी नगर विकास विभागाकडून प्राप्त अनुदानाची माहिती सादर करणे अनिवार्य राहिल.
१९. **नगर परिषदेने** मार्च, २०१३ चे गॅझेटमध्ये घोषित केल्यानुसार NRW ची तपासणी करावी व ते कमी करण्यासाठी उपाययोजना करावी. NRW कमी करण्याबाबतची तपासणी नगर परिषद प्रशासन संचालनालयाने करावी.
२०. शहरातील सर्व सार्वजनिक नळखांब्यांचे (Standpost) सामुहिक नळ जोडण्यामध्ये (Group connection) रुपांतरण करणे अनिवार्य राहिल.
२१. महाराष्ट्र सुजल व निर्मल अभियानांतर्गत प्रकल्प मंजूर करून अनुदान मान्य करण्यासाठी स्थापन राज्यस्तरीय संनियंत्रण व समन्वय समितीचे निर्णय **नगर परिषदेस** बंधनकारक राहिल.

२२. शासनाबरोबर करावयाच्या करारासह जोडावयाच्या उपरोक्त परिशिष्ट-१ मधील वेळोवेळी केलेल्या सुधारणांची सद्यस्थिती नगर परिषदेने शासनास उपलब्ध करून द्यावी.

२३. पाणी पुरवठा योजना स्वयंसंतुलित होण्याकरिता नगर परिषदेने पाणीपट्टीच्या दरात सुधारणा करणे बंधनकारक राहिल.

२४. मंजूर कामांसाठी पहिला हप्ता वितरण केल्यानंतर दुसऱ्या हप्त्याची मागणी करताना स्थानिक संस्थेने उपरोक्त निर्देश तसेच विशेष अटीशर्ती पूर्ण केल्याबाबत महाराष्ट्र जीवन प्राधिकरणाच्या सुधारणा पथकाकडून तीन महिन्यांच्या आत पडताळणी करून घेणे आवश्यक असून सदर अहवाल शासनास सादर केल्यानंतरच दुसरा हप्ता वितरीत करण्याबाबत कार्यवाही करण्यात येईल.

५. माजलगांव शहर जि.बीड, पाणीपुरवठा योजनेचा खर्च मागणी क्रमांक वाय २, २२१५, पाणी पुरवठा व स्वच्छता विभाग, १९२, स्थानिक संस्था, नगरपालिका इत्यादिंना सहाय्य-राज्य योजना (०२) (०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान, (२२१५ १६४७) ३१, सहाय्यक अनुदान, (वेतनेतर), या लेखाशिर्षाखाली खर्ची घालावा व त्या खालील मंजूर तरतुदीतून भागवावा.

६. या योजनेसाठी प्रत्यक्ष शासकीय अनुदानाचे वितरण पाणी पुरवठा व स्वच्छता विभागामार्फत करण्यात येईल. त्यानुसार महाराष्ट्र जीवन प्राधिकरणाने माजलगांव पाणी पुरवठा योजनेतील सुधारणा तसेच भांडवली कामांसाठी अनुदान वितरीत करावे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५१५१२५७०३१८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.ग.परदेशी)

अवर सचिव, महाराष्ट्र शासन

प्रत,

१. मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई

२. मा.राज्यमंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई

३. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई
४. प्रधान सचिव, नगर विकास विभाग (२) यांचे स्वीय सहाय्यक, मंत्रालय, मुंबई
५. सदस्य सचिव, महाराष्ट्र जीवन प्राधिकरण, मुंबई
६. महालेखापाल-१ मुंबई
७. महालेखापाल-२ नागपूर
८. संचालक, भुजल सर्वेक्षण व विकास यंत्रणा, पुणे.
९. संचालक, नगरपालिका प्रशासन संचालनालय, मुंबई
१०. विभागीय आयुक्त, महसूली विभाग, औरंगाबाद
११. जिल्हाधिकारी, बीड
१२. उप संचालक, भुजल सर्वेक्षण व विकास यंत्रणा, बीड
१३. मुख्य अभियंता, महाराष्ट्र जीवन प्राधिकरण, औरंगाबाद
१४. संचालक, लेखाकोषागार, मुंबई
१५. अधीक्षक अभियंता, महाराष्ट्र जीवन प्राधिकरण म.नि.सं.सं.कक्ष, मित्तल टॉवर्स, नरीमन पॉईंट, मुंबई
१६. अधीक्षक अभियंता, महाराष्ट्र जीवन प्राधिकरण मंडळ, औरंगाबाद
१७. कार्यकारी अभियंता, महाराष्ट्र जीवन प्राधिकरण विभाग, बीड
१८. अध्यक्ष / मुख्याधिकारी, नगरपरिषद माजलगांव जिल्हा बीड
१९. जिल्हा कोषागार अधिकारी, बीड
२०. जिल्हा नियोजन अधिकारी, जिल्हाधिकारी कार्यालय, बीड
२१. जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालय, बीड
२२. वित्त विभाग/नियोजन विभाग, मंत्रालय, मुंबई
२३. सर्व उप सचिव/अवर सचिव/कक्ष अधिकारी, पा.पु.व स्व.विभाग, मंत्रालय, मुंबई
२४. निवडनस्ती पापु-२२